

39408- جانفل فروخت اور استعمال کرنے کا حکم

سوال

کھانے میں جانفل اور جاوتری ڈالنے کا حکم کیا ہے، اور کیا یہ پنساری کی دوکان پر فروخت کرنا جائز ہے یا نہیں، یا کہ اسے کھانا اور فروخت کرنا شراب کی طرح حرام ہے؟

پسندیدہ جواب

جانفل اور جاوتری کا پودا قدیم زمانے سے معروف ہے، اس کا پھل ایک قسم کے مسالہ جات کے طور پر استعمال کیا جاتا تھا، جو کھانے کو خوش ذائقہ بناتا اور اسے اچھی خوشبودیتا ہے، اسے قدیم مصری لوگ معدہ کی درد اور ہوا خارج کرنے کے لیے استعمال کرتے تھے۔

اس کا پودا تقریباً دس میٹر بلند ہوتا ہے، اور یہ ہمیشہ سبز رہتا ہے، اس کا پھل ناشپاتی کے مشابہ ہے، اور پھل پک جانے کی صورت میں اس کا پھل کا سخت ہو جاتا ہے، اور یہ پھل عربی میں جوزة الطیب اور اردو میں جانفل یا جانپھل کے نام سے پہچانا جاتا ہے، اور اسے جوز بوا بھی کہتے ہیں، یہ خط استواء کے علاقے اور برصغیر اور انڈونیشیا اور سیلان میں پیدا ہوتا ہے۔

اس کی تاثیر تقریباً حشیش کی تاثیر جیسی ہی ہے اور زیادہ کھانے سے کانوں میں سیٹیاں بچنے لگتی ہیں، اور شدید قسم کی قبض ہونے کے ساتھ پیشاب رک جاتا ہے اور قلق و پریشانی پیدا کرتا ہے، اور مرکزی عصبی آلہ میں اتار پیدا کر دیتا ہے جس کے نتیجے میں موت آسکتی ہے۔

رہا اس کا حکم تو علماء کرام اس میں دو قسم کی رائے رکھتے ہیں :

جسور علماء کرام تو اس کی قلیل یا کثیر مقدار استعمال کرنے کی حرمت کے قائل ہیں۔

اور کچھ دوسرے علماء قلیل سی مقدار جبکہ وہ کسی اور مواد کے ساتھ ملائی گئی ہو استعمال کرنے کو جائز قرار دیتے ہیں۔

ابن حجر الھیمی رحمہ اللہ متوفی (974ھ) جوزة الطیب کے بارہ میں کہتے ہیں :

"جب اہل حرمین اور اہل مصر کے مابین اس کے متعلق نزاع پیدا ہوا اور اس کی حلت اور حرمت کے بارہ میں آراء مختلف ہو گئیں تو یہ سوال کیا گیا :

آیا آئمہ میں سے کسی امام یا ان کے مقلدین میں سے کسی ایک نے جانفل کے کھانے کی حرمت کا کہا ہے؟

تو جواب کا حاصل یہ تھا : جیسا کہ شیخ الاسلام ابن دقیق العید نے بیان کیا ہے

یہ نشہ آور اور مسکر ہے۔

اور ابن العماد نے مبالغہ کرتے ہوئے اسے حشیش پر قیاس کرتے ہوئے حشیش ہی قرار دیا ہے۔

مالکی اور شافعی اور حنابلہ سب اس پر متفق ہیں کہ یہ مسکر اور نشہ آور ہے، اس لیے یہ عمومی نص کے تحت آتا ہے :

"ہر مسکر اور نشہ آور خمر ہے، اور ہر خمر حرام ہے"

اور حنفی حضرات کہتے ہیں کہ یہ یا تو مسکر اور نشہ آور ہے یا پھر مخدر اور سن کر دیتا ہے، اور یہ سب کچھ عقل کو خراب کر دیتا ہے، تو یہ ہر حالت میں حرام ہے "انتہی۔

دیکھیں: الزواجر عن اقتراف الکبائر (212/1) اور الخدرات تالیف محمد عبدالمقصود (90)۔

میڈیکل علوم کے اسلامی بورڈ کی کانفرنس جو کویت میں 22 سے 24 ذوالحجہ 1415ھ الموافق 24 مئی 1995 میلادی میں "بعض طبی مشکلات کے متعلق اسلامی رویت" "غذاء اور ادویات میں حرام اور نجس مواد" کے موضوع پر منعقدہ کانفرنس میں طے پایا:

"سن اور نشہ والے مواد حرام ہیں، ان کا تناول کرنا حلال نہیں، لیکن صرف متعین کردہ طبی علاج کے لیے استعمال ہو سکتے ہیں، اور پھر اتنی ہی مقدار استعمال کرنا جائز ہوگا جو ڈاکٹر متعین کریں، اور وہ بعینہ طاہر اور پاک ہوں۔

اور جوزۃ الطیب یا جانفل کی قلیل سی مقدار جو نہ تو عقل میں فتور کا باعث بنتی ہو اور نہ ہی نشہ کا باعث ہو کھانے میں بطور مساحہ اور ذائقہ اور خوشبو کے استعمال کرنے میں کوئی حرج نہیں۔

شیخ ڈاکٹر وھبہ الزحلی کہتے ہیں:

"کھانا وغیرہ کی اصلاح کے لیے قلیل سی مقدار میں جوزۃ الطیب یا جانفل استعمال کرنے میں کوئی مانع نہیں، لیکن کثیر مقدار حرام ہے؛ کیونکہ یہ نشہ آور ہے، لیکن احتیاط اسی میں ہے کہ اسے بالکل استعمال نہ کیا جائے، چاہے یہ کسی اور چیز میں بھی قلیل سی مقدار سے ملایا گیا ہو۔

کیونکہ حدیث میں ہے:

"جس کی زیادہ اور کثیر مقدار نشہ آور ہو تو اس کی قلیل مقدار بھی حرام ہے"

آپ کے علم میں ہونا چاہیے کہ:

حریم شریفین میں جوزۃ الطیب اور جانفل کا پھل اس کے بیج اور خاص کر اس کا پاؤڈر لانا ممنوع ہے، صرف دوسروے مساحہ جات میں اس کا پاؤڈر مکس کر کے لانے کی اجازت ہے اور اس کی مقدار میں فیصد سے زائد نہیں ہونی چاہیے۔

واللہ اعلم۔